

औंढा नागनाथ : एक करोड, 14 लाख रुपए के नकली नोट जब्त, 9 आरोपी धराए



डिजिटल डेस्क, हिंगोली. जिले के औंढा नागनाथ में पुलिस ने 1 करोड, 14 लाख रुपए के नकली नोट जब्त कर 9 आरोपियों को सलाखों के पीछे भेजा है। कारवाई बुधवार देर रात अंजाम दी गई थी। प्राप्त जानकारी के अनुसार रात 11 बजे पुलिस निरीक्षक विश्वनाथ झुंझारे टीम के साथ पेट्रोलिंग पर थे। गश्त के दौरान पाया गया कि ग्रामीण सरकारी अस्पताल के पास महिला और छह पुरुष आपस में विवाद कर रहे थे। संदेह के आधार पर जब वाहन की जांच की गई तो नकली नोट दिखाई दिए।

आरोपियों से पूछताछ करने पर बताया गया कि औरंगाबाद निवासी महिला नांदेड और लातूर के विनोद शिंदे, केशव वाघमारे, विलास वडजे, सोमनाथ दापके, सुनील जगवार के साथ एक संस्था के माध्यम से पहचान हुई थी। उन पांचो ने मिलकर महिला को 1 लाख रुपए के बदले 3 लाख रुपए करके देने का लालच दिया था, महिला लालच में आकर 10 लाख रुपए लेकर नांदेड पहुंची। जहां से महिला वाहन में बैठकर औंढा नागनाथ आई। उसी समय 40 लाख रुपए के जाली नोट लेकर खामगांव से पांच शख्स औंढा नागनाथ आए। जहां की उपबाजार समिति इलाके के पास पांचो ने मिलकर महिला से 10 लाख रुपए लेकर बदले में 40 लाख रुपए के नोट का बैग महिला को दिया और चले गए।

इसके बाद महिला और उसके साथियों ने औढा नागनाथ के ग्रामीण सरकारी अस्पताल के पास वाहन रोककर नोटों की गिनती शुरू की। महिला वाहन के बाहर खड़ी हो गई, उसी समय गश्त करते हुए पुलिस आ गई।

महिला को देर रात वाहन के बाहर झगड़ते देख पूछताछ की गई। पुलिस को देख महिला और वाहन के अंदर के पांचों शख्स हड़बड़ा गए, उल्टे सीधे जवाब देने लगे। संदेह होने पर पुलिस दल ने सख्ती से पूछताछ की, तो महिला ने बताया की, उसके साथ जालसाजी की गई है। उसने 40 लाख रुपए के नकली नोट का बैग दिखा दिया।

पुलिस ने नाकाबंदी कर मामले में आरोपी ज्ञानप्रकाश परमेश्वर जांगीड, लखन गोपाल बजाज और राहुल चंदुसिंग ठाकूर को धर दबोद लिया। आरोपियो के वीडियो कॉलिंग से पहचान कर घर की जांच की गई, जहां से 75 लाख रुपए के नकली नोट और नकली सोना बरामद किया गया।

इस मामले में अन्य फरार दो आरोपियो की तलाश जारी है।

Source: <https://www.bhaskarhindi.com/city/news/one-crore-14-lakh-fake-notes-seized-in-aundha-nagnath-9-accused-arrested-452457>